

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī hanumattāṇḍavastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī hanumattāṇḍavastōtram ॥

vandē sindūravarnābhaṃ lōhitāambarabhūṣitam |
raktāṅgarāgaśōbhāḍhyaṃ śōṇapucchaṃ kapīśvaram ॥ 1 ॥

bhajē samīranandanaṃ subhaktacittarañjanaṃ
dinēśarūpabhakṣakaṃ samastabhaktarakṣakaṃ |
sukaṅṭhakāryasādhakaṃ vipakṣapakṣabādhakaṃ
samudrapāragāminaṃ namāmi siddhakāminam ॥ 2 ॥

suśaṅkitaṃ sukaṅṭhabhuktavān hi yō hitaṃ vaca -
stvamāśu dhairyamāśrayātra vō bhayaṃ kadāpi na |
iti plavaṅganāthabhāṣitaṃ niśamya vānarā -
dhinātha āpa śaṃ tadā sa rāmadūta āśrayaḥ ॥ 3 ॥

sudīrghabāhulōcanēna pucchagucchaśōbhinā
bhujadvayēna sōdarīṃ nijāṃsayugmamāsthitaḥ |
kṛtau hi kōsalādhipau kapīśarājasannidhau
vidēhajēśalakṣmaṇau sa mē śivaṃ karōttvaram ॥ 4 ॥

suśabdaśāstrapāragaṃ vilōkya rāmacandramāḥ
kapīśanāthasēvakaṃ samastanītimārgagam |
praśaṃsya lakṣmaṇaṃ prati pralambabāhubhūṣitaḥ
kapīndrasakhyamākarōt svakāryasādhakaḥ prabhuḥ ॥ 5 ॥

pracaṇḍavēgadadhāriṇaṃ nagēndragarvahāriṇaṃ
phaṇīśamātrgarvahṛddaśāsyavāsanāśakṛt |

vibhīṣaṇēna sakhyakṛdvidēhajātītāpahṛt

sukaṇṭhakāryasādhakaṃ namāmi yātughātakam || 6 ||

namāmi puṣpamaulinaṃ suvarṇavarṇadhāriṇaṃ

gadāyudhēna bhūṣitaṃ kirīṭakuṇḍalānvitam |

supucchagucchatucchalaṅkadāhakaṃ sunāyakaṃ

vipakṣapakṣarākṣasēndrasarvavaṃśanāśakam || 7 ||

raghūttamasya sēvakaṃ namāmi lakṣmaṇapriyaṃ

dinēśavaṃśabhūṣaṇasya mudrikāpradarśakam |

vidēhajātīśōkatāpahāriṇaṃ prahāriṇaṃ

susūkṣmarūpadhāriṇaṃ namāmi dīrgharūpiṇam || 8 ||

nabhasvadātmajēna bhāsvatā tvayā kṛtā mahā -

sahāyatā yayā dvayōrhitam hyabhūtsvakṛtyataḥ |

sukaṇṭha āpa tārakāṃ raghūttamō vidēhajāṃ

nipātya vāliṇaṃ prabhustatō daśānanaṃ khalam || 9 ||

imaṃ stavaṃ kujē'hni yaḥ paṭhētsucētasā naraḥ

kapīśanāthasēvakō bhunakti sarvasampadaḥ |

plavaṅgarājasatkṛpākaṭākṣabhājanassadā

na śatrutō bhayaṃ bhavētkadāpi tasya nustviha || 10 ||

|| śrī hanumattāṇḍavastōtraṃ samāptam ||